



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 20-10-2023



யாருக்கு அருகதை இல்லை?

“LDகளிரைப் பற்றியோ மகளிர் இடஒதுக்கீடு சட்டம் பற்றியோ பேசுவதற்கு தி.மு.க.வுக்கு அருகதை இல்லை” என்று பா.ஜ.க.வில் தலைமை நாகாலியில் இருந்து எப்போது வேண்டுமானாலும் தூக்கி வீசப்படும் நிலைமையில் இருக்கும் அண்ணாமலை சொல்லி இருக்கிறார்.

மகளிர் உரிமை மாநாட்டில் மாண்புமிகு முதலமைச்சர் மு.க.ஸ்டாலின் எழுப்பிய கேள்விகள் வெளிப்படையானவை. சுற்றி வளைத்து அவர் கேள்விகளை எழுப்பவில்லை. அதற்கு நேரடியாக அண்ணாமலை பதில் சொல்லி இருக்க வேண்டும். வழக்கம் போல தனது ஏர்போர்ட் பேட்டி பாணிகளைப் போல காற்றில் கம்பு சுற்றுகிறார்.

★ **நாடாளுமன்றத் தேர்தல் நெருங்கி வருவதால் பெண்ணினத்தை ஏமாற்ற மகளிருக்கு நாடாளுமன்ற, சட்டமன்றத்தில் 33 விழுக்காடு இடஒதுக்கீடு என்று சட்டம் கொண்டு வருவதைப் போல கொண்டு வந்து பிரதமர் மோடி ஏமாற்றினார்.**

★ **மக்கள் தொகை கணக்கெடுப்பு முடிந்த பிறகு - அதை வைத்து தொகுதி மறுவரையறைகள் முடிந்த பிறகு - என்று சொல்லி இருக்கிறார் பிரதமர் மோடி. இது கப்சா விடும் காரியம் ஆகும்.**

- **என்பதுதான் முதலமைச்சர் மு.க.ஸ்டாலின் அவர்கள் வைத்த வாதங்கள் ஆகும். இதில் தவறு ஏதாவது இருக்குமானால் - பிழைகள் இருக்குமானால் அண்ணாமலை சொல்ல வேண்டும். அவரால் எதையும் கண்டுபிடிக்க முடியவில்லை.**

“1996 ஆம் ஆண்டு தி.மு.க. - காங்கிரஸ் ஆதரித்த ஐக்கிய முன்னணி ஆட்சி காலத்தில் இப்படி ஒரு சட்டம் கொண்டு வரப்பட்டபோது இந்த நீபந்தனைகளை நாம் வைக்கவில்லை. 2010ஆம் ஆண்டும் நமது கூட்டணி அரசு இப்படி ஒரு சட்டத்தைக் கொண்டு வந்தபோதும் இது மாதிரியான நீபந்தனைகளை வைக்கவில்லை. இப்போது பா.ஜ.க. நீபந்தனை போடுகிறது என்றால் என்ன அர்த்தம்?” என்று முதலமைச்சர் அவர்கள் கேள்வி எழுப்பினார்கள். அந்தக் கேள்விக்கும் அண்ணாமலையால் பதில் சொல்ல முடியவில்லை.

உடனே பொத்தாம் பொதுவாக, ‘தி.மு.க.வுக்கு அருகதை இல்லை’ என்பதே அனைத்துக் கேள்விகளுக்குமான பதிலாக இருந்தால் இதனைச் சொல்வதற்கு அண்ணாமலைக்கோ, பா.ஜ.க.வுக்கோ என்ன அருகதை இருக்கிறது என்ற கேள்வியைத்தான் கேட்க வேண்டியவர்களாக இருக்கிறோம்.

மணிப்பூர் என்ற மாநிலம் கடந்த மே மாதம் முதல் பற்றி எளிகிறதே. அங்கு போனாரா இந்தியாவின் பிரதமர்? இந்தியாவில்தானே மணிப்பூர் இருக்கிறது. மணிப்பூருக்கும் சேர்த்துத்தானே அவர் பிரதமர். மணிப்பூரை ஆள்வதும் பா.ஜ.க. அரசுதானே? அங்கே இரண்டு பெண்கள் ஆடை களையப்பட்டு அழைத்து வரப்பட்டார்களே, அப்போதாவது அந்த மாநிலத்துக்குச் சென்றாரா பிரதமர்?

எத்தனையோ கொடுமைகள் மணிப்பூரில் இந்த ஐந்து மாதமாக அரங்கேறி வருகிறது. அதில் மிகக் கொடூரமானது இந்த இரண்டு பெண்களுக்குப் நடந்தவை ஆகும். குக்கி இனப் பெண்களை ஆடை களைந்து ஒரு கும்பல் இழுத்து வரும் காட்சி சமூக வலைதளங்களில் பரவியபிறகு, ‘இதுபோலநிறையநடந்துள்ளதே!’ என்றுசொன்னவர்தான் பா.ஜ.க. முதலமைச்சர் பிரேன் சிங்.

‘இந்த வீடியோ சமூக வலைதளங்களில் பரவிய பிறகுதான் இந்தச் சம்பவத்தின் கொடூரம் வெளிச்சத்துக்கு வந்தது. வீடியோ வந்த பிறகுதான் 6 பேரை கைது செய்தோம்’ என்று சொன்னார் பா.ஜ.க. முதலமைச்சர். அதாவது மே மாதம் 4ஆம் தேதி நடந்த கொடூரத்துக்குக் காரணமானவர்களை ஜூலை மாதம் 18 ஆம் தேதிக்கு மேல்தான் கைது செய்கிறார் பா.ஜ.க. முதலமைச்சர். அதன் பிறகுதான் பிரதமர் கண்டிக்கிறார். இந்தக் கொடூரம் நடந்ததுமே மாநில பா.ஜ.க. அரசுக்கும், ஒன்றிய பா.ஜ.க. அரசுக்கும் அது தெரிந்திருக்கும்.

‘நான் இழுத்துச் செல்லப்பட்ட போது போலீஸ் வேடிக்கை பார்த்தது’ என்று அந்தப் பெண்கள் பேட்டி அளித்துள்ளார்கள். “எங்களை வன்முறைக் கும்பல் புதருக்குள் வலுக்கடாயமாக இழுத்துச் சென்றார்கள். அப்போது போலீஸ் ஜீப் நின்று கொண்டிருந்தது. அதில் நான்கு போலீஸ்காரர்கள் உட்கார்ந்து இருந்தார்கள். வன்முறைக் கும்பல் எங்களை இழுத்துச் செல்வதை அந்த நான்கு போலீஸ்காரர்களும் பார்த்தார்கள். ஆனால் அவர்கள் எங்களுக்கு உதவவில்லை” என்று ஒரு பெண் பேட்டி அளித்துள்ளார். இதுதான் பெண்கள் பாதுகாப்பில் பா.ஜ.க.வுக்கு உள்ள அருகதை ஆகும்.

கைகட்டி வேடிக்கை பார்த்தது பா.ஜ.க. மாநில அரசு. அந்த மாநில அரசை இன்று வரை காப்பாற்றி வருகிறது ஒன்றிய பா.ஜ.க. அரசு.

மலையுத்த வீராங்கனைகளை பாலியல் ரீதியாகத் துன்புறுத்திய பா.ஜ.க. எம்.பி.மீது வழக்குப் பதியவே மலையுத்தம் நடத்த வேண்டி இருந்தது. பா.ஜ.க. இந்த ஆண்டு ஜனவரி 18 ஆம் தேதி மலையுத்த வீராங்கனைகள் வினேஷ் போகட், சாக்ஷி மல்லிக், பஜ்ரங் புனியா ஆகியோர் பா.ஜ.க. எம்.பி.யான பிரிஜ் பூஷண் ஷரண் சிங் மீது பல கடுமையான குற்றச் சாட்டுகளைச் சுமத்தினர். பிரிஜ் பூஷண் சிங்கும், பயிற்சியாளரும், தேசிய முகாமில் பெண் மலையுத்த வீரர்களை பாலியல் ரீதியாகத் துன்புறுத்துவதாக வினேஷ் போகட் அழுதுகொண்டே கூறினார். இந்த விவகாரம் பெரிதாக ஆனதும் உடனடியாக அவர் மீது வழக்குப் பதிந்திருக்க வேண்டும். அதனைச் செய்யவில்லை ஒன்றிய பா.ஜ.க. அரசு.

ஏப்ரல் 21 ஆம் தேதி, பிரிஜ் பூஷண் சிங்குக்கு எதிராக கனாட் பிளேஸ் காவல் நிலையத்திற்கு புகார் செய்ய மலையுத்த வீராங்கனைகள் சென்றார்கள். ஆனால் போலீஸார் எஃப்.பி.ஐ.ஆர். பதிவு செய்யவில்லை. ஏன் வழக்குப் பதியவில்லை என்று உச்சநீதிமன்ற நீதிபதிகள் கேள்வி எழுப்பினார்கள். ‘போக்சோ’ சட்டத்தில் பதியப்பட்ட வழக்கை வாபஸ் வாங்க வைத்ததன் பின்னணி அனைவர்க்கும் தெரியும். பா.ஜ.க. எம்.பி.யை கைது செய்யாமலேயே வழக்கு விசாரணை நடத்தி வருகிறார்கள். **இவர்களுக்கு பெண்களைப் பற்றிப் பேச அருகதையோ, யோக்கியதையோ துளியும் உண்டா?**

●●

அணு ஆயுத சோதனை:

மசோதாவுக்கு ரஷ்ய நாடாளுமன்றம் ஒப்புதல்!

மாஸ்கோ, அக். 20 - உக்ரைனுக்கு எதிரான போரில், அமெரிக்காவும், மேற்கத்திய கூட்டணி நாடுகளும் நேரடியாகத் தலையிடாமல் அணு ஆயுதத் தாக்குதல் நடத்தப்படும் என்று ஆரம்ப முதலே ரஷ்யா எச்சரித்துவருகிறது. அணுசக்தியால் இயங்கும், அணு ஆயுதம் ஏந்திசென்று தாக்குதல் நடத்தக்கூடிய அடுத்த தலைமுறை ஏவுகணையான புரே வெல்ஃனிக்கை அண்மையில் ரஷ்யா சோதித்தது. அதன் தொடர்ச்சியாக, அணு ஆயுத சோதனைகள் தடை ஒப்புத்தாக்களை சட்ட அங்கீகாரத்தை ரத்து செய்வதற்கான மசோவுக்கு ரஷ்ய நாடாளுமன்றத்தின் கீழவை இறுதி ஒப்புதல் அளித்துள்ளது.



வேலூர் மாவட்டம் காட்பாடி அடுத்த பொன்னை ஆற்றின் குறுக்கே கட்டப்பட்டுவரும் உயர்மட்ட மேம்பாலத்தை நீர் வளத்துறை அமைச்சர் துரைமுருகன் பார்வையிட்டு ஆய்வு செய்தபோது எடுத்தபடம். அருகில் கழக நிர்வாகிகள் உள்ளனர்.

வேலூர் மாவட்டம் காட்பாடியில்

புதிய ரெயில்வே மேம்பாலம் அமைக்கும் பணி விரைவில் தொடங்கும்!

நீர்வளத்துறை அமைச்சர் துரைமுருகன் பேட்டி!

வேலூர், அக். 20 - வேலூர் மாவட்டம் காட்பாடியில் புதிய ரெயில்வே மேம்பாலம் அமைக்கும் பணிகள் விரைவில் தொடங்கும் என நீர்வளத்துறை அமைச்சர் துரைமுருகன் கூறினார். வேலூர் மாவட்டம் காட்பாடி தாலுகா பொன்னை அருகே உள்ள பரமசாத்து என்ற இடத்தில் பொன்னை ஆற்றின் குறுக்கே ரூ.18 கோடியில்

புதிய சிறு தடுப்பணை கட்டப்படவுள்ளது. இந்த நிலையில் தமிழக நீர்வளத்துறை அமைச்சர் துரைமுருகன் இந்த சிறு தடுப்பணை கட்டும் இடத்தை நேரில் சென்று, பார்வையிட்டு ஆய்வு செய்தார்.



மேம்பாலகட்டுமானப் பணிகளை அதிகாரிகளுடன்

சென்று ஆய்வு செய்தார். மேல்பாடி பகுதியில் பொன்னையாற்றின் குறுக்கே ரூ.13 கோடியில் அமைக்கப்பட்டு வரும் தரைப் பாலத்தையும் குகையநல்லூர் பகுதியில் பொன்னையாற்றின் குறுக்கே ரூ.11 கோடியே 50 லட்சத்தில் தடுப்பணை கட்டும் பணிகளையும் அமைச்சர் துரைமுருகன் ஆய்வு செய்தார்.

அதை தொடர்ந்து

அமைச்சர் துரைமுருகன் செய்தியாளர்களிடம் கூறுகையில் பொன்னையாற்று மேம்பால பணிகள் இன்னும் மூன்று மாதத்திற்குள் முழுமையாக நிறைவடையும். காட்பாடியில் புதிய ரயில்வே மேம்பாலம் அமைக்கும் பணிகள் விரைவில் தொடங்கும் என்று கூறினார்.

ஆய்வின்போது காட்பாடி ஒன்றிய குழுத்தலைவர் வேல்முருகன், துணை தலைவர் சரவணன், துணை மேயர் எம்.சுனில்குமார், ஒன்றிய செயலாளர்கள் கருணாகரன், சிரவி மற்றும் அரசு அதிகாரிகள் உள்ளிட்ட பிரதிநிதிகள் கலந்து கொண்டனர்.

நத்தக்காடையூர் ஊராட்சி வேட்டைக்காரன் புதாரில்

சிறப்பு கால்நடை சுகாதார மற்றும் விழிப்புணர்வு முகாம்!

அமைச்சர் மு.பெ.சாமிநாதன் துவக்கி வைத்தார்!

திருப்பூர், அக்.20- திருப்பூர் தெற்கு மாவட்டம், காங்கயம் ஒன்றியம், நத்தக்காடையூர் ஊராட்சி வேட்டைக்காரன் புதாரில் கால்நடை பராமரிப்பு துறையின் சார்பில் நடைபெற்ற சிறப்பு கால்நடை சுகாதார மற்றும் விழிப்புணர்வு முகாமை தமிழ் வளர்ச்சி மற்றும் செய்தித்துறை அமைச்சர், கழக உயர்நிலை செயல் திட்டக்குழு உறுப்பினர் மு.பெ.சாமிநாதன் துவக்கி வைத்து 3 விவசாயிகளுக்கு சிறந்த கன்று வளர்ப்புக் கான பரிசுகளையும், 3 விவசாயிகளுக்கு சிறந்த மேலாண்மைக்கான விருது மற்றும் பாராட்டு சான்றிதழ்களை வழங்கினார்.

அமைச்சர் தெரிவித்தாவது: தமிழ்நாடு முதலமைச்சர் அவர்கள் தமிழக மக்களின் நலனுக்காக பல்வேறு திட்டங்களை அறிவித்து சிறப்பாக செயல்படுத்தி வருகிறார். நத்தக்காடையூர் ஊராட்சி வேட்டைக்காரன் புதாரில் சிறப்பு கால்நடை சுகாதார மற்றும் விழிப்புணர்வு முகாம் துவக்கி வைக்கப்பட்டுள்ளது. கால்நடைகளுக்கு தேவையான சிகிச்சையும் அது சம்பந்தமாக ஏற்படக் கூடிய நோய்களையும் எவ்வாறு தடுக்க வேண்டும் என்ற விழிப்புணர்ச்சியை கால்நடை வளர்ப்பு இடத்தில் விவசாயிகளுக்கு ஏற்படுத்துவதற்காக முகாம்கள் நடைபெற்று வருகிறது. இந்த முகாமை காங்கயம் சட்டமன்ற தொகுதியில் நடத்துவதற்கு அனுமதி அளித்த தமிழ்நாடு முதலமைச்சர் அவர்களுக்கும், கால்நடை

பராமரிப்புத் துறை அமைச்சருக்கும் நன்றியை தெரிவித்துக் கொள்கிறேன். கால்நடைகளுக்குத் தேவையான அளவுக்கு மருந்துகள் கண்டுபிடிக்கப்பட்டாலும், புதிதாக நோய்களும் உருவாக்கி வருகிறது. அதனை தடுக்கும் வகையில் முகாம்கள் நடைபெற்று வருகிறது. தமிழ்நாட்டு மக்கள் பாரம்பரியமாக கால்நடை வளர்த்து வருகிறார்கள். கால்நடை வளர்ப்பது மூல

மாக இயற்கையான உரம் மற்றும் பால் போன்றவையும் கிடைக்கிறது.

குறிப்பாக, மனிதர்களுக்கு உடல்நலம் சரி இல்லாமல் இருந்தால் வாகனங்கள் மூலமாக மருத்துவமனைக்கு எளிதாகச் சென்றுவிடலாம். ஆனால் கால்நடைகளை அழைத்துச் செல்வதற்கு சிரமம் ஏற்படும். எனவே இது போன்ற முகாம்களையும், ஆங்காங்கே உள்ள துணை சுகா

தார நிலையங்களில், கால்நடை மருந்தகங்களையும் பயன்படுத்தி கொள்ள வேண்டும். 20 ஆண்டுகாலம் காத்திருந்த 1 லட்சம் விவசாயிகளுக்கு மின் இணைப்பு வழங்கப்பட்டுள்ளது. மேலும், 50 ஆயிரம் விவசாயிகளுக்கு மின் இணைப்பு வழங்க நடவடிக்கை எடுக்கப்பட்டு வருகிறது. கூட்டுறவு வங்கிக் கவுன்சிலர் ரவி உள்பட பலர் கலந்து கொண்டனர்.

யிகள் புதிதாக விவசாயம் செய்வதற்கான கடன்கள் வழங்கப்பட்டு வருகிறது. பொதுமக்கள் பயன்படுத்தி கொண்டு விவசாயத்தை யும், கால்நடைகளையும் பாதுகாத்து கொள்ளுமாறு கேட்டுக் கொள்கிறேன் என்று அமைச்சர் தெரிவித்தார்.

இந்நிகழ்ச்சியில் மாவட்ட ஊரக வளர்ச்சி முகமை திட்ட இயக்குநர் அலட்சுமணன், மண்டல இணை இயக்குநர் (கால்நடை பராமரிப்புத் துறை) திருக்குமார், காங்கயம் ஊராட்சி ஒன்றியக்குழு தலைவர் மகேஷ்குமார், மருதுறை ஊராட்சி முன்னாள் தலைவர் சிவக்குமார், கவுன்சிலர் ரவி உள்பட பலர் கலந்து கொண்டனர்.

முரசொலி

உங்கள் முரசொலி எங்கேயும், எப்போதும் உங்கள் கைகளில்...

ANDROID APP ON Google play

Download on the App Store

www.murasoli.in

Download Murasoli Now!!!